

an>

Title: Need to construct bridge on the river Ganga to connect Sherpur, Ravatipur and Gomer village in Balia Parliamentary Constituency.

श्री भरत सिंह (बलिया) : माननीय अध्यक्ष जी, मैं बहुत आभारी हूँ कि आपने मुझे बोलने का मौका दिया। मेरे संसदीय क्षेत्र के अंतर्गत हिंदुस्तान के सबसे बड़े ऐतिहासिक गांव शेरपुर, रेवतीपुर और गहमर हैं। इन गांवों के 50,000 से अधिक लोग सेना में आज भी कार्यरत हैं और हिंदुस्तान के हर क्षेत्र में काम कर रहे हैं। यहां बीच में गंगा नदी है इसलिए शेरपुर, रेवतीपुर को जोड़ने के लिए पक्के पुल की जरूरत है। इसके नहीं होने से यहां के लोगों को घोर कष्ट का सामना करना पड़ता है। शेरपुर गांव के लोगों ने 18 अगस्त, 1942 को स्वर्गीय शिव पूजन राय जी की अगुआई मोहम्मदाबाद में शहादत दी थी। मेरा आपके माध्यम से सरकार से आग्रह है कि ऐसे वीरों के इलाके में गंगा नदी पर पक्का पुल बनाकर शेरपुर, रेवतीपुर और गहमर गांव को जोड़ने का काम करे।